

**കിനാലൂർ കെ.എസ്. ഐ.ഡി.സി.-യിലെ വ്യവസായ യൂണിറ്റുകൾ**

259 (2490) ശ്രീ. പുരുഷൻ കടലുണ്ടി: താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) കിനാലൂർ കെ.എസ്.ഐ.ഡി.സി.-യിൽ എത്ര വ്യവസായ യൂണിറ്റുകൾ ഇപ്പോൾ പ്രവർത്തിക്കുന്നുണ്ട് ;

(ബി) കൂടുതൽ വ്യവസായികളെ ആകർഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് ?

ഉത്തരം

(എ) കിനാലൂർ കെ.എസ്.ഐ.ഡി.സി.യിൽ നാലോളം വ്യവസായ യൂണിറ്റുകൾ ഇപ്പോൾ പ്രവർത്തിക്കുന്നുണ്ട്.

(ബി) കൂടുതൽ വ്യവസായികളെ ആകർഷിക്കുന്നതിനുവേണ്ടി കിനാലൂർ വ്യവസായ കേന്ദ്രത്തിൽ ചുറ്റുമതിൽ, ആന്തരിക റോഡുകൾ എന്നിവ നിർമ്മിക്കുന്നതിനും പുതിയ 11 കെ.വി. ലൈൻ, ജലവിതരണ സംവിധാനം, തുടങ്ങിയവ നടപ്പിലാക്കുന്നതിനുമുള്ള നടപടികൾ അന്തിമ ഘട്ടത്തിലാണ്.

**കുറ്റാടി നാളികേര പാർക്കിൽ തുടങ്ങുന്ന വ്യവസായങ്ങൾ**

260 (2491) ശ്രീമതി കെ. കെ. ലതിക: താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) കുറ്റാടി നാളികേര പാർക്കിൽ വ്യവസായ സംരംഭങ്ങൾ തുടങ്ങുന്നതിന് മുന്നോടിയായി കോഴിക്കോടുവെച്ച് സംരംഭകരുടെ യോഗം നടത്തിയിട്ടുണ്ടോ എന്ന് വ്യക്തമാക്കുമോ ;

(ബി) പ്രസ്തുത പാർക്കിൽ വ്യവസായം തുടങ്ങുന്നതിന് എത്ര സംരംഭകർ മുന്നോട്ട് വന്നിട്ടുണ്ടെന്ന് വ്യക്തമാക്കുമോ ;

(സി) ടി സംരംഭകർക്ക് സർക്കാരിൽനിന്നും എന്തെല്ലാം സഹായങ്ങളാണ് നൽകുക എന്ന് വ്യക്തമാക്കുമോ ?

ഉത്തരം

(എ) കുറ്റാടി നാളികേര പാർക്കിൽ വ്യവസായ സംരംഭങ്ങൾ തുടങ്ങുന്നതിന് മുന്നോടിയായി കോഴിക്കോട് വെച്ച് 2013 ജനുവരി 11-ാം തീയതി സംരംഭകരുടെ യോഗം നടത്തിയിട്ടുണ്ട്. ഇതിൽ ഏകദേശം 200 റോളം വ്യവസായ സംരംഭകർ പങ്കെടുക്കുകയുണ്ടായി.

(ബി) നാളികേര പാർക്കിൽ അടിസ്ഥാന സൗകര്യവികസന പ്രവർത്തനങ്ങൾ പുരോഗമിച്ചുവരികയാണ്. പാർക്കിൽ സംരംഭങ്ങൾ ആരംഭിക്കുന്നതിനു വേണ്ടി ധാരാളം അന്വേഷണങ്ങൾ ലഭിക്കുന്നുണ്ട്. അടിസ്ഥാന സൗകര്യ വികസന പ്രവർത്തനങ്ങൾ പൂർത്തിയാക്കി പാർക്ക് വ്യവസായങ്ങൾക്ക് തുറന്നു കൊടുക്കുമ്പോൾ മാത്രമേ സംരംഭകരുടെ യഥാർത്ഥ ചിത്രം ലഭ്യമാവുകയുള്ളൂ.

LIBRARY ARCHIVES Kerala Legislative Assembly

(സി) സംരംഭകർക്ക് പരിശീലനം, ടെക്നോളജി സപ്പോർട്ട്, സബ്സിഡി, അസംസ്കൃത വസ്തുക്കൾ എന്നിവ ലഭ്യമാക്കുന്നതിനുവേണ്ടി നാളികര വികസന ബോർഡ് വിവിധ പദ്ധതികൾ നടപ്പിലാക്കുന്നുണ്ട്.

**മൾട്ടി ലെവൽ മാർക്കറ്റിംഗ് കമ്പനികൾക്ക് പുതിയ നിയമം**

261 (2492) ശ്രീ ചിറ്റയം ഗോപകുമാർ: താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ശരിയായ നിലയിൽ പ്രവർത്തിച്ചുവരുന്ന മൾട്ടിലെവൽ മാർക്കറ്റിംഗ് കമ്പനികൾക്ക് പുതിയ നിയമം ഉണ്ടാക്കുന്നതിന് തയ്യാറാകുമോ ;

(ബി) മതിയായ നിയമവ്യവസ്ഥയില്ലാത്തതിനാൽ പ്രസ്തുത മംഗൽ പ്രവർത്തിച്ചുവന്നിരുന്ന ലക്ഷണങ്ങൾക്ക് ആളുകളുടെ ഭാവി അനിശ്ചിതാവസ്ഥയിൽ ആയിട്ടുള്ളത് ശ്രദ്ധയിൽപ്പെട്ടിട്ടുണ്ടോ ;

(സി) എങ്കിൽ ആയത് പരിഹരിക്കുന്നതിനുവേണ്ടി ഇതുവരെ ഈ സർക്കാർ നടത്തിയിട്ടുള്ള നടപടികൾ എന്തെല്ലാമെന്ന് വിശദമാക്കുമോ ?

**ഉത്തരം**

(എ) നിയമനിർമ്മാണത്തിനായി കരട് ബിൽ സർക്കാരിന്റെ പരിഗണനയ്ക്ക് സമർപ്പിക്കുന്നതിനായി 10-1-2013-ലെ ജി.ഒ.(എം.എസ്.)03/13/വ്യവ പ്രകാരം വ്യവസായ സെക്രട്ടറി തലവനായി ഒരു ആറംഗ സമിതി രൂപീകരിക്കുന്നതിനു ഉത്തരവായിട്ടുണ്ട്.

(ബി) ശ്രദ്ധയിൽപ്പെട്ടിട്ടുണ്ട്.

(സി) മൾട്ടി ലെവൽ മാർക്കറ്റിംഗ് നിയന്ത്രിക്കുന്നതിനായി 12-9-2011 -ലെ ജി.ഒ.(എം.എസ്.) 190/11/വ്യവ പ്രകാരം സർക്കാർ മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടുണ്ട്. മാത്രവുമല്ല, 16-7-2012 ലെ സ.ഉ. (എം.എസ്.) നം. 85/12/വ്യവ പ്രകാരം ഡയറക്ട് മാർക്കറ്റിംഗ് കമ്പനികളുടെ ഭാഗത്തുനിന്ന് കൂടുതൽ ഉത്തരവാദിത്വവും, ഉൽപ്പന്നങ്ങളുടെ സത്യസന്ധതയും നിലനിർത്തുന്നതിനായി എല്ലാ ഡയറക്ട് മാർക്കറ്റിംഗ് ഏജൻസികളും വാണിജ്യ നികുതി വകുപ്പുമായി രജിസ്റ്റർ ചെയ്യേണ്ടതാണെന്നും ഡയറക്ട് മാർക്കറ്റിംഗ് ഏജൻസികളും അവയുടെ വിൽപന ഏജൻ്റ്മാരും രജിസ്ട്രേഷൻ സർട്ടിഫിക്കറ്റ് നേടിയിരിക്കേണ്ടതും ആയത് ഉപജാപനങ്ങളുടെ മുമ്പാകെ പ്രദർശിപ്പിക്കേണ്ടതുമാണെന്നും നിഷ്കർഷിച്ചിട്ടുണ്ട്. കൂടാതെ, 10-1-2013-ലെ ജി.ഒ.(എം.എസ്.) നം. 03/2013/വ്യവ പ്രകാരം മൾട്ടി ലെവൽ മാർക്കറ്റിംഗ് നിയന്ത്രിക്കാൻ നിയമ നിർമ്മാണം നടത്തുന്നതിനായി കരട് ബിൽ തയ്യാറാക്കുന്നതിന് വ്യവസായ സെക്രട്ടറി അദ്ധ്യക്ഷനായി ആറംഗ സമിതി രൂപീകരിക്കുന്നതിനുള്ള ഉത്തരവ് പുറപ്പെടുവിച്ചിട്ടുണ്ട്.

**വാസിക്കാരുടെ നിയമനം**

262 (2493) ശ്രീ. പി. റ്റി. എ. റഹീം: താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) കേരളത്തിൽ 1880-ലെ വാസി ആക്ട് അനുസരിച്ച് ഏതെല്ലാം സ്ഥലങ്ങളിൽ വാസിമാരെ നിശ്ചയിച്ചിട്ടുണ്ടെന്നും അവർ ആരെല്ലാമാണെന്നും വ്യക്തമാക്കാമോ ;